

## سرکلر

محترم پرنسپل

گورنمنٹ الحاق شدہ پرائیویٹ کالجز ہائیر سیکنڈری سکولز فیصل آباد ڈویژن، فیصل آباد۔

عنوان: سیکنڈری سکول امتحان سالانہ 2020ء میں کامیاب ہونیوالے طلبہ کیلئے کالجز ہائیر سیکنڈری سکولز میں گیارہویں جماعت (فرسٹ ایئر کلاس) سیشن 22-2020 میں داخلے کا شیڈول۔

السلام علیکم ورحمۃ اللہ وبرکاتہ!

مطلع کیا جاتا ہے کہ پنجاب بورڈ کمیٹی آف چیئرمین نے مراسلہ نمبر 212-SY/PBCC/LHR مورخہ 19-09-2020 کے تحت انٹرمیڈیٹ گیارہویں جماعت تعلیمی سیشن 22-2020 میں داخلہ/رجسٹریشن/آن لائن ڈیٹا انٹری اور ریٹرن ترسیل کا درج ذیل شیڈول جاری کیا ہے:

نمبر شار	شیڈول	اداروں میں داخلہ، آن لائن رجسٹریشن کی ڈیٹا انٹری کرنے، بینک میں فیس جمع کروانے اور مصدقہ آن لائن رجسٹریشن ریٹرن، ریونیوسٹ، فارورڈنگ لیٹر کی ہارڈ کاپی بورڈ میں جمع کروانے کی حتمی تاریخ
1	بغیر لیٹ فیس داخلہ	25 ستمبر تا 09 نومبر 2020
2	500/- روپے لیٹ فیس فی طالب علم (بورڈ کو واجب الادا ہوگی)	10 نومبر تا 24 نومبر 2020
3	رجسٹریشن فیس	1000 روپے فی طالب علم
4	پراسیسنگ فیس	395 روپے فی طالب علم
5	سپورٹس فیس	100 روپے فی طالب علم
6	میٹرک کا نتیجہ دیر سے نکلنے کی صورت میں (بشرطیکہ تاخیر کا ذمہ دار امیدوار نہ ہو)	تاریخ اشاعت رزلٹ سے 10 یوم کے اندر

## ہدایات

- 1- رجسٹریشن ریٹرن کی ہارڈ کاپی اور ریٹرن میں مضامین وغیرہ کی درستی کے لیے درخواست مقررہ شیڈول کے مطابق بورڈ کی رجسٹریشن برانچ میں ذمہ وصول کروا کر رسید حاصل کرنا لازمی ہے۔ بذریعہ ڈاک قابل قبول نہ ہے۔ نیز واضح کیا جاتا ہے کہ مقررہ آخری تاریخ کو دفتری اوقات کا رتک دفتر میں پہنچنا لازمی ہے۔
- 2- کوئی الحاق شدہ ادارہ اپنے ادارہ کے طلباء و طالبات کے علاوہ پرائیویٹ یا کسی دوسرے غیر الحاق شدہ ادارہ، اکیڈمی، ٹیوشن سنٹر کے طلباء و طالبات کی رجسٹریشن کروانے کا مجاز نہ ہے۔ عدم تعمیل کی صورت میں متعلقہ ادارہ کا الحاق بورڈ سے ختم کر دیا جائے گا اور طلبہ کی رجسٹریشن منسوخ کر دی جائے گی۔
- 3- فرسٹ ایئر سیشن 2020-22 میں داخل ہونے والے طلبہ کی آن لائن رجسٹریشن کے لیے بورڈ کی ویب سائٹ (www.bisefsd.edu.pk) مقررہ تاریخ تک Active رہے گی۔ مینول ریٹرن نا قابل قبول ہے۔
- 4- ہر ادارہ کا User Name اور Password پچھلے سال والا ہی استعمال ہوگا۔
- 5- رجسٹریشن آن لائن کٹ لسٹ کی مصدقہ ہارڈ کاپی، فارورڈنگ لیٹر، ریونیوسٹ بمعہ فیس بینک چالان بروقت بورڈ آفس میں جمع نہ ہونے کی صورت میں آخری تاریخ کے بعد متعلقہ ادارہ کو یومیہ 500/- روپے لیٹ فیس ادا کرنا ہوگی۔ لیٹ فیس نا قابل معافی ہے نیز بینک ڈرافٹ قابل قبول نہ ہے مزید برآں آن لائن بینک چالان فارورڈنگ لیٹر پر چسپاں کیا جائے۔
- 6- ایسے طلبہ جو دوسرے بورڈوں میں پارٹ ون اور ٹو میں زیر تعلیم ہوں وہ متعلقہ بورڈ سے مائیگریٹیشن (NOC) کی بنیاد پر اس کے اجراء سے 45 یوم کے اندر داخلہ لے سکتے ہیں۔ ایسے طلباء رجسٹریشن فارم بمعہ اصل N.O.C، کالج چھوڑنے کا شٹیکلیٹ، پارٹ ون کارزلٹ کارڈ، میٹرک کے رزلٹ کارڈ کی مصدقہ فوٹو کاپی، رجسٹریشن فیس کا اصل بینک چالان داخلہ کی تاریخ سے 10 یوم کے اندر بورڈ میں ذمہ وصول کروا کر رسید حاصل کریں۔ تاخیر کی صورت میں ادارے کو 500/- روپے یومیہ کے حساب سے لیٹ فیس ادا کرنا ہوگی جو کہ نا قابل معافی ہے۔

- 7- ایسے طلبہ جنہوں نے جی سی ای او لیول کا امتحان پاس کیا ہو ان کا داخلہ انٹر بورڈ کمیٹی آف چیئرمین اسلام آباد کی طرف سے جاری کردہ ایکولینس سرٹیفکیٹ اور مارکس شیٹ فراہم کرنے پر کیا جائے۔ نیز اس کے ساتھ ادا کردہ رجسٹریشن فیس کا اصل بینک چالان، ایکولینس سرٹیفکیٹ (IBCC سے تصدیق شدہ فوٹوکاپی) اور پاس کردہ امتحانات کی مارکس شیٹ کی فوٹوکاپی اور پرنسپل کا فارورڈنگ لیٹر منسلک کریں۔ جو طلبہ موجودہ سال 2020 میں جی سی ای او لیول امتحان اکتوبر، نومبر میں شرکت کریں گے وہ حکومت پنجاب کے احکام کے مطابق اس سیشن میں داخلہ لینے کے اہل نہ ہوں گے۔
- 8- سربراہ ادارہ کسی بھی طالب علم/طالبہ کے مضامین میں تبدیلی کرنا چاہتا ہو تو اس کی بذریعہ آن لائن درستی کر کے اس کے پرنٹ کی مصدقہ ہارڈ کاپی اور آن لائن بینک چالان فارم پرفیس مبلغ-600 روپے فی مضمون جبکہ گروپ کی تبدیلی کیلئے مبلغ-1200 روپے فی طالب علم جمع کروا کر داخلہ شیڈول کے اجراء سے قبل تک بھجوا سکتے ہیں اس کے بعد تبدیلی مضامین کی درخواست قابل قبول نہ ہوگی۔
- 9- ایسے امیدواران جنہوں نے فیصل آباد یا دوسرے کسی بورڈ سے میٹرک کا امتحان/اولیول 2020 سے قبل پاس کیا ہو وہ ہیشام پیپر پراس امرکا حلفیہ بیان دیں گے کہ انہوں نے میٹرک/اولیول کا امتحان پاس کرنے کے بعد کسی کالج/ہائیر سیکنڈری سکول میں داخلہ حاصل نہ کیا ہے اور نہ ہی انٹر (کمپوزٹ) کے امتحان میں بطور پرائیویٹ شمولیت کی ہے۔
- 10- ایسے امیدواران جو دیگر بورڈز سے میٹرک کا امتحان پاس کر کے فرسٹ ایئر میں داخلہ حاصل کرنا چاہتے ہیں ان کو متعلقہ بورڈ کے اصل NOC کے بغیر ہرگز داخلہ نہ دیا جائے ورنہ ان امیدواران کی رجسٹریشن منسوخ ہو سکتی ہے۔
- 11- اگر کوئی طالب علم اپنی آن لائن رجسٹریشن کسی ادارہ سے کینسل کروانا چاہتا ہے تو آن لائن رجسٹریشن شروع ہونے سے 30 یوم کے اندر اندر اپنی درخواست بمعہ -600 روپے کینسلیشن فیس بوساطت پرنسپل جس ادارہ میں دوبارہ رجسٹریشن کروانا چاہتا ہے دفتر ہذا کو ارسال کر سکتا ہے یہ سہولت صرف ایک دفعہ ہی میسر ہوگی اس کے بعد طالب علم کو قواعد کے مطابق مائیگریشن کروانا ہوگی۔
- 12- کوئی بھی امیدوار انٹر میڈیٹ پارٹ سیکنڈ (مشترکہ) کے امتحان میں شمولیت کے بعد یا امتحانی رول نمبر سلپ جاری ہونے کے بعد انٹر میڈیٹ پارٹ فرسٹ/گیارہویں جماعت میں بطور فریش امیدوار کسی بھی ادارہ میں داخلہ/رجسٹریشن کے لئے اہل نہ ہوں گے۔
- 13- امیدواران کو کالج میں داخلہ دینے سے قبل نتیجہ کارڈ کے کوائف/رزلٹ متعلقہ تعلیمی بورڈ کی ویب سائٹ سے اچھی طرح چیک کر لیں۔ رزلٹ چیک نہ ہونے کی صورت میں رزلٹ کی متعلقہ تعلیمی بورڈ سے تصدیق (Verification) کروائیں تاکہ کوئی امیدوار جعلی (Bogus) نتیجہ کارڈ پر داخلہ نہ لے سکے۔ بوگس یا فیل رزلٹ کارڈ/Equivalence Certificate پر داخلہ دینے والے ادارہ/سربراہ ادارہ/کالج انتظامیہ کے خلاف قانونی کارروائی عمل میں لائی جائے گی اور ادارہ کا الحاق منسوخ بھی کیا جاسکتا ہے۔ میٹرک فیل یا کمپارٹمنٹ والے امیدوار کا رجسٹریشن نمبر اگر غلطی سے جاری بھی ہو گیا تو وہ منسوخ تصور کیا جائے گا۔
- 14- مطلع کیا جاتا ہے کہ اس سال سالانہ امتحان 2020 میں فرسٹ ایئر میں پاس / 33% سے کم نمبر حاصل کرنے والے اور غیر حاضر رہنے والے اور صرف رجسٹرڈ ہوئیوالے طلبہ فیصل آباد بورڈ کی حدود میں واقع کسی بھی الحاق شدہ ادارہ میں اپنی مرضی سے پچھلا نتیجہ چھوڑ کر اپنے ہی گروپ رزمی نیشن یا تبدیل کر کے اپنے پہلے سے الاٹ شدہ رجسٹریشن نمبر کے تحت ری ایڈمٹ ہو سکتے ہیں نیز پاس امیدواران جو اپنے حاصل کردہ نمبروں سے غیر مطمئن ہونے کے باعث جماعت فرسٹ ایئر میں دوبارہ (Re-Admission) ہونے کے خواہش مند ہیں وہ اپنے نتیجہ کی منسوخی کی بابت بیان حلفی اور درخواست (نمونہ بیان حلفی بورڈ کی ویب سائٹ پر موجود ہے) اپنے متعلقہ ادارہ میں ہی جمع کروائیں گے اور ادارہ پاس امیدواران کا بیان حلفی اور درخواست، ری ایڈمشن ریٹرن کی ہارڈ کاپی کے ساتھ رجسٹریشن برانچ میں جمع کروانے کا پابند ہوگا بصورت دیگر سربراہ ادارہ ذمہ دار ہوگا۔
- 15- صرف ایسے امیدواران ایف ایس سی (میڈیکل/نان میڈیکل) میں داخلہ کے اہل ہیں جنہوں نے میٹرک کا امتحان سائنس مضامین کے ساتھ پاس کیا ہو۔

--Sd--

سیکرٹری

کاپی برائے اطلاع:

- 1- چیف ایگزیکٹو آفیسرز (ایجوکیشن) فیصل آباد، جھنگ، ٹوبہ ٹیک سنگھ، چینیوٹ اضلاع
- 2- ڈائریکٹر کالجز فیصل آباد ڈویژن، فیصل آباد
- 3- فیصل آباد، جھنگ، ٹوبہ ٹیک سنگھ، چینیوٹ اضلاع کے جملہ کالجز ہائیر سیکنڈری سکولز کے سربراہان ادارہ۔
- 4- داخلی تقسیم

(چوہدری محمد افضل)  
سیکرٹری